

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 50

संख्या: 258

प्रभात

कोटा, बुधवार 2 जुलाई, 2025

कोटा/24/2012-14

पृष्ठ 6

मूल्य 2.50 रु.

ट्रंप एक समय के घनिष्ठ मित्र एलन मस्क को साउथ अफ्रीका “डिपोर्ट” करने पर आमादा

ट्रंप एलन मस्क से तब से बेहद खफा हैं, जब से मस्क ने अमेरिकी सरकार के, अरबों डॉलर खर्च करने व बाज़ार से बतौर ऋण कई ट्रिलियन डॉलर उधार लेने के प्रयास को बेवकूफी भरा कदम बताना शुरू किया

-अंजन रॉय-
-राष्ट्रदूत दिल्ली ब्यूरो-
नई दिल्ली, 1 जुलाई। डॉनल्ड ट्रंप कोई संत नहीं हैं और न ही क्षमाशील। अब वे एलन मस्क से बदला लेना चाहते हैं।

ट्रंप एलन मस्क को अमेरिका से निकालकर दक्षिण अफ्रीका भेजने की धमकी दे रहे हैं, जहाँ मस्क का जन्म हुआ था और जहाँ उनके पिता अभी भी रहते हैं। इससे ट्रंप की मस्क के खिलाफ प्रतिशोध की प्रक्रिया पूरी हो जाएगी, क्योंकि मस्क ने ट्रंप की भव्य योजनाओं का सार्वजनिक रूप से विरोध किया था।

यह टकराव ट्रंप के “बिग एण्ड व्यूटीफुल बिल” को लेकर हैं, जिसमें अरबों डॉलर खर्च करने और अमेरिकी संघीय सरकार को अधिक कर्ज लेने की शक्ति देने का प्रस्ताव है। मस्क इस बिल की कड़ी आलोचना कर रहे हैं, जो फिलहाल अमेरिकी सीनेट में पास हो

■ मस्क की इस आलोचना का बदला लेने के लिए ट्रंप ने अमेरिका में इलैक्ट्रिक कार पर मिल रही सब्सिडी को कम करने का मन भी बनाया है।

■ ट्रंप का आरोप है कि इस सब्सिडी का अधिकांश पैसा मस्क की कम्पनी को मिल रहा था और अब यह सब्सिडी बंद होने से मस्क को अपनी दुकान बंद करनी पड़ेगी और घर का रास्ता देखना पड़ेगा। ट्रंप ने कटाक्ष भी किया, अब मस्क अपने “स्पेसशिप” अंतरिक्ष में भेजने का शौक पूरा नहीं कर पायेंगे।

■ मस्क को ट्रंप के महत्वाकांक्षी विधेयक की आलोचना करना भारी पड़ सकता है।

रहा है।

यह बिल टेक्स कटौती का प्रस्ताव करता है और संघीय सरकार को कर्ज लेने के अधिकार देता है, जिससे संघीय कर्ज में 3.3 ट्रिलियन डॉलर की बढ़ोतरी हो सकती है। एलन मस्क ने इस

बिल को 'पूरी तरह पागलपन' बताया है और एक नई राजनीतिक पार्टी शुरू करने की धमकी भी दी है।

चूंकि मस्क लगातार इस बिल की आलोचना कर रहे हैं, जो ट्रंप के लिए बेहद महत्वपूर्ण है, ट्रंप ने अब मस्क पर

“डीओजीई” (डिपार्ट्मेंट ऑफ गवरमेंट एफिशिएंसी) छोड़ने की धमकी दी है। उन्होंने पत्रकारों से कहा कि डीओजीई एक राक्षस है जो मस्क को खा सकता है। यानी डिपार्ट्मेंट ऑफ गवरनमेंट एफिशिएंसी, जिसे ट्रंप ने अपने शपथ ग्रहण के बाद मस्क को सौंपा था, ने सरकारी कामकाज में भारी खलबली मचा दी थी।

डीओजीई के प्रमुख के रूप में मस्क ने कई संघीय विभागों को बंद करने का आदेश दिया था, जिससे विदेशी क्षेत्रों में संघीय कर्मचारियों की छंटनी हुई। इस विभाग सीक्रेट सर्विस और खुफिया एजेंसियों तक का मूल्यांकन किया, जिन्हें मस्क ने “डीप स्टेट” कहा था।

प्राइवेट अरबपति मस्क जिस तानाशाही रवैये से विभाग चला रहे थे उससे कई लोग नाराज हो गए थे और (शेष अंतिम पृष्ठ पर)

तमिलनाडु में पटाखा फैक्ट्री में विस्फोट, 6 मरे, 5 घायल

चेन्नई, 01 जुलाई। तमिलनाडु में विरुधुनगर जिले के चिन्नाकमनपट्टी में पटाखा निर्माण फैक्ट्री में मंगलवार को भीषण विस्फोट से एक महिला सहित, छह लोगों की जलकर मौत हो गयी और अन्य पांच गंभीर रूप से घायल हो गए। पुलिस सूत्रों के मुताबिक, मृतकों के नाम आर महालिंगम (55), सी सेलापाडियन, लक्ष्मी करुपसामी, आर राममूर्ति (38), के रामजयम (27) और जो वैरामणि (32) हैं। घायलों में एक महिला भी शामिल हैं, जिन्हें शिवकाशी सरकारी अस्पताल और मदुरै

■ मरने वाले 6 लोगों में एक महिला भी शामिल है। विस्फोट से चार कमरे बुरी तरह क्षतिग्रस्त हो गए।

राजाजी सरकारी अस्पताल में भर्ती कराया गया है।

उन्होंने बताया कि यह घटना सुबह उस समय हुई, जब पटाखा फैक्ट्री में विस्फोट से कंक्रीट की छत वाले चार कमरे बुरी तरह क्षतिग्रस्त हो गए और आसपास का इलाका धुएं से भर गया। घटना की सूचना मिलते ही अग्निशमन एवं बचाव सेवा के कर्मचारी मौके पर पहुंचे और आग पर काबू किया। बचाव दलों ने शवों और मलबे में फंसे घायलों को बाहर निकाला।

(शेष अंतिम पृष्ठ पर)

अलवर के सांसद भूपेन्द्र यादव होंगे, नए भाजपा अध्यक्ष?

-जाल खंभाता-
-राष्ट्रदूत दिल्ली ब्यूरो-
नई दिल्ली, 1 जुलाई। केन्द्रीय पर्यावरण मंत्री तथा अलवर लोकसभा क्षेत्र के सांसद भूपेन्द्र यादव भारतीय जनता पार्टी के अगले अध्यक्ष होंगे। छप्पन वर्षीय यादव जगत प्रकाश

■ चर्चा है कि वे नड्डा की जगह लेंगे, जो 2020 से ही पार्टी के अध्यक्ष हैं।

नड्डा (64) का स्थान ग्रहण करेंगे। हिमाचल प्रदेश निवासी केन्द्रीय स्वास्थ्य मंत्री नड्डा 2020 से पार्टी के अध्यक्ष हैं। यादव केन्द्रीय गृह मंत्री अमित शाह के निकटस्थ बताये जाते हैं।

रेल मंत्री ने किया “रेल वन” ऐप का शुभारंभ

नयी दिल्ली, 01 जून। रेलवे ने यात्री सुविधाओं में एक और सुधार करते हुए रेलवन एप शुरू किया है जिसके जरिए यात्रियों को सभी आवश्यक सेवाएं उपलब्ध कराई जाएगी। रेल मंत्री अश्विनी वैष्णव ने मंगलवार को यहां रेल सूचना प्रणाली केंद्र के 40वें स्थापना दिवस पर रेलवन एप का शुभारंभ करते हुए कहा कि इस एप के माध्यम से रेल यात्री संपर्क को बेहतर बनाया जा सकेगा।

रेलवे का यह एप उपयोगकर्ता के (शेष अंतिम पृष्ठ पर)

बाँसवाड़ा के बस स्टैंड पर तलवार से हमले में शिक्षिका की मौत

मृतका के भाई के अनुसार, हमलावर पहले भी उसकी बहन पर हमला कर चुका है व ब्लैकमेल करना चाहता था

बांसवाड़ा, 1 जुलाई (निर्स)। कलिंगरा बस स्टैंड पर बस के इंतजार में बैठी एक शिक्षिका पर एक युवक ने तलवार से वार कर दिया। बाद में शिक्षिका की मौत हो गयी। बताया जाता है कि लीला ताबियार नामक शिक्षिका बस के इंतजार में बैठी हुई थी। लगभग साढ़े दस से ग्यारह बजे के बीच एक चौपटिया वाहन पर एक युवक आया और तलवार से लीला के पेट पर वार कर दिया। बाद में हमलावर गाड़ी लेकर निकल गया। इधर, बस स्टैंड पर मौजूद लोग भी दहशत में आ गये और भागते हुए नजर आये। आगे जाकर हमलावर का वाहन एक अन्य वाहन से टकरा गया तो वह वाहन छोड़कर भाग निकला।

जिला पुलिस अधीक्षक हर्षवर्धन अग्रवाल ने बताया कि लीला ताबियार सुबह लगभग साढ़े दस से ग्यारह बजे के बीच बस स्टैंड पर बस के इंतजार में बैठी थी। तभी उसका पूर्व प्रेमी महिपाल भगोरा आया और उसने तलवार से लीला के पेट पर वार कर दिया और वाहन लेकर भाग निकला। उन्होंने बताया कि भगोरा की गिरफ्तारी के लिये

कांग्रेस ने प्र.मंत्री मोदी की आठ दिवसीय विदेश यात्रा पर कटाक्ष किया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 1, जुलाई। प्रधानमंत्री नरेन्द्र मोदी की आगामी विदेश यात्रा को लेकर कांग्रेस ने उन पर तीखा हमला करते हुए उन्हें “फ्रीक्वेंट फ्लायर पीएम” करार दिया और उनकी 5 देशों की विदेश यात्रा को देश के गंभीर मुद्दों से “राजनीतिक पलायन” बताया। पार्टी ने मणिपुर संकट और अमेरिकी राष्ट्रपति डॉनल्ड ट्रंप द्वारा किए गए विवादास्पद दावों को लेकर मोदी की चुप्पी पर भी सवाल उठाए।

कांग्रेस के संचार प्रमुख और महासचिव जयराम रमेश ने प्रधानमंत्री पर महत्वपूर्ण मसलों से कतराने का आरोप लगाया और कहा कि प्रधानमंत्री 8 दिन की विदेश यात्रा के जरिए इन मुद्दों से बचकर भाग रहे हैं। रमेश ने “एक्स” पर लिखा, “जब हालात खल होते हैं, तो खुद को सख्त कहने वाले भाग जाते हैं।” “सुपर प्रीमियम फ्रीक्वेंट फ्लायर” प्रधानमंत्री 5 देशों की 8 दिन की यात्रा पर निकल चुके हैं।

प्रधानमंत्री मोदी पर यह आरोप लगाते हुए उन्होंने कहा, अभी ऐसे चार मुद्दे हैं जो देश को झकझोर रहे हैं और प्रधानमंत्री इनसे कतरा रहे हैं। मणिपुर जहाँ डबल इंजन सरकार है और जब

■ कांग्रेस के कटाक्ष के अनुसार, “फ्रीक्वेंट फ्लायर” प्रधानमंत्री, देश में उनके समुख प्रस्तुत चार भारी मुद्दों को संबोधित करने से बचकर आठ दिवसीय विदेश यात्रा पर निकले हैं।

से वह सरकार आई है, मणिपुर में हालात बदतर हैं, पर मोदी एक बार भी मणिपुर नहीं गए।

कांग्रेस महासचिव ने यह भी कहा कि रक्षा अधिकारियों द्वारा हाल ही में किए गए खुलासों के अनुसार, “ऑपरेशन सिंदूर” के पहले दो दिन भारत को जो झटका लगा, वह प्रधानमंत्री के फैसलों का नतीजा था और राष्ट्रपति ट्रंप द्वारा बार-बार यह दावा किया जा रहा है कि उन्होंने व्यापार सौदे की बात कर भारत और पाकिस्तान के बीच संघर्ष विराम कराया, लेकिन इसके बावजूद, प्रधानमंत्री मोदी इस पर अब तक चुप्पी साधे हुये हैं।

रमेश ने कहा कि 70 दिन बीतने के बाद भी, पहलुगाम के आतंकी न्याय

के कटघरे में नहीं लाये जा सके, यह असफलता हैरान करती है, क्योंकि हो सकता है, वे दिसंबर 2023 में पृंछ और अक्टूबर 2024 में गगनगीर व गुलमर्ग में हुए आतंकी हमलों में शामिल रहे हों।

उन्होंने कांग्रेस के इस आरोप को दोहराया कि ऑपरेशन सिंदूर के दौरान हुई रणनीतिक विफलताओं की जिम्मेदारी सीधे प्रधानमंत्री के फैसलों पर जाती है। रमेश की यह टिप्पणी संभवतः इंडोनेशिया में भारत के रक्षा अटैची के उन कथित बयानों की ओर इशारा कर रही थी, जिन पर बाद में इंडोनेशिया के भारतीय दूतावास ने सफाई देते हुए कहा कि भारत के रक्षा अटैची के बयानों को “संदर्भ से बाहर” उद्धृत किया गया था और मीडिया रिपोर्टों ने उनके बयान की मंशा को गलत तरीके से पेश किया।

विदेश मंत्रालय के अनुसार, प्रधानमंत्री मोदी 2 जुलाई को घाना से अपनी यात्रा की शुरुआत करेंगे, इसके बाद वे त्रिनिदाद और टोबैगो, अर्जेंटीना, ब्राजील, और अंत में, नामीबिया का दौरा करेंगे। ब्राजील में वे 17वें ब्रिक्स शिखर सम्मेलन में भाग लेंगे और राष्ट्रपति लुइज़ इनासियो लूला दा सिल्वा के निमंत्रण पर राज्य में भ्रमण भी करेंगे।

‘वन बिग ब्यूटिफुल बिल आया तो अमेरिका पार्टी का गठन होगा’

वॉशिंगटन, 01 जुलाई। अमेरिकी राष्ट्रपति डोनाल्ड ट्रंप के प्रमुख कानून पर तीखा हमला करते हुए अरबपति एलन मस्क ने एक नई राजनीतिक पार्टी के गठन का आ न किया है।

मस्क ने बताया कि पागलपन भरे विधेयक में रिकॉर्ड पांच लाख करोड़ डॉलर की ऋण सीमा वृद्धि से आम अमेरिकियों को बहुत नुकसान होगा।

मस्क सोशल मीडिया एक्स पर लिखा, इस विधेयक के पागलपन भरे खर्च से यह स्पष्ट है जो राष्ट्र सीमा को रिकॉर्ड पांच ट्रिलियन डॉलर (पांच

■ एलन मस्क ने कहा, यह बिल पागलपन भरे खर्च को प्रोत्साहित करता है, जो अमेरिका के हित में नहीं है।

लाख करोड़ डालर) तक बढ़ाता है कि हम एक पार्टी वाले देश में रहते हैं, पोक पिग पार्टी! एक नई राजनीतिक पार्टी बनाने का समय आ गया है जो वास्तव में लोगों की परवाह करती है।

मस्क ने एक्स पर पोस्ट किया, जो कोई भी खर्च कम करने के वादे पर अभियान चलाता है, लेकिन इतिहास में सबसे बड़ी ऋण सीमा वृद्धि पर वोट करना जारी रखता है, उसका चेहरा अगले साल प्रार्थमिक चुनाव में इस पोस्टर पर दिखाई देगा और आगे (शेष अंतिम पृष्ठ पर)

‘भगदड़ में 11 लोगों की मौत के लिए आरसीबी जिम्मेदार’

बंगलूरु, 01 जुलाई। केन्द्रीय प्रशासनिक अधिकरण (केट) ने मंगलवार को कहा कि 4 जून को चित्रास्वामी स्टेडियम के बाहर हुई भगदड़

■ केन्द्रीय प्रशासनिक अधिकरण ने कहा, रॉयल चैलेंजर्स बैंगलूरु के सोशल मीडिया पोस्ट की वजह से चिन्ना स्वामी स्टेडियम पर भारी भीड़ जमा हो गई जिससे भगदड़ हुई, यही नहीं, आरसीबी ने पुलिस से उचित अनुमति भी नहीं ली थी।

के लिए प्रारंभिक तौर पर रॉयल चैलेंजर्स बैंगलुरु (आरसीबी) जिम्मेदार है। बता दें (शेष अंतिम पृष्ठ पर)

22 राज्यों में भाजपा के संगठन चुनाव सम्पन्न

नई दिल्ली, 01 जुलाई। भारतीय जनता पार्टी (भाजपा) ने मंगलवार को छह और राज्यों में अपने प्रदेश अध्यक्षों का चुनाव कर लिया है। पार्टी ने पिछले साल शुरू हुए आंतरिक चुनावों के तहत, अब तक 22 राज्यों में संगठनात्मक प्रमुखों की नियुक्ति पूरी कर ली है। यह प्रक्रिया पार्टी के संविधान के अनुसार राष्ट्रीय अध्यक्ष के चुनाव की दिशा में एक महत्वपूर्ण औपचारिकता को पूरा करती है।

महाराष्ट्र, तेलंगाना, आंध्र प्रदेश,

■ अब राष्ट्रीय अध्यक्ष के लिए चुनाव कराने की आवश्यक शर्त पूरी हो गई है। पार्टी संविधान के अनुसार राष्ट्रीय अध्यक्ष के चुनाव के लिए 37 राज्यों में से कम से कम 19 में प्रदेश अध्यक्ष का चुनाव होना जरूरी है।

हिमाचल प्रदेश और उत्तराखंड में क्रमशः रविंद्र चव्हाण, एन रामचंद्र राव, पी वी एन माधव, राजीव बिंदल और महेंद्र भट्ट को निर्विरोध प्रदेश अध्यक्ष चुना गया। इन नेताओं को लंबे समय से संगठन में सक्रिय, सामाजिक समीकरणों के लिहाज से उपयुक्त माना जाता है। अनिल तिवारी को अंडमान और निकोबार में निर्विरोध पार्टी अध्यक्ष चुना गया।

कुछ अन्य राज्यों, जैसे मध्य प्रदेश (शेष अंतिम पृष्ठ पर)

CMYK

● ● ● ●

⊕

● ● ● ●

⊕

● ● ● ●

⊕

● ● ● ●

CMYK

विचार बिन्दु

विचित्र बात है कि सुख की अभिलाषा मेरे दुःख का एक अंश है। –खलील जिब्रान

बदलते ज़माने में टीवी चैनलों का अनिश्चित भविष्य

एक समय जिस टीवी ने भारत में प्रिन्ट मीडिया और रेडियो के सामने जबरदस्त चुनौती खड़ी की थी, वह अब खुद अपने को चुनौतियों से घिरा पा रहा है। देश में टीवी चैनलों का भविष्य इस समय बहुत दिलचस्प मगर अनिश्चित मोड़ पर खड़ा है। नई तकनीक, दर्शकों की बदली हुई पसंद, और इंटरनेट की पहुंच ने टीवी इंडस्ट्री के सामने बड़ी चुनौती खड़ी कर दी है। परंपरागत समाचार टीवी चैनलों की गिरती लोकप्रियता ने उन्हें बाध्य किया है कि वे बड़े व्यावसायिक कारपोरेट घरानों के हाथों में चले जाएं। दूसरी तरफ मनोरंजन वाले टीवी चैनलों के टीआरपी आधारित ड्रामों के कंटेंट से दर्शक अब ऊबने लगे हैं। स्मार्टफोन की डिजिटल क्रांति ने भी टीवी चैनलों पर गहरी मार की है। शहरी और युवा दर्शक अब टीवी चैनलों के बजाय ओटीटी प्लेटफॉर्मस पर फिल्में और टीवी सीरियल देखने को प्राथमिकता दे रहे हैं। घरों में सीमित रहने वाले अथेड ही अधिकतर अपने टीवी स्क्रीन पर चिपके हुए पाये जाते हैं। बाज़ार में अपने भविष्य को सुरक्षित करने के लिए समाचार टीवी चैनलों के संचालकों को ‘ग्राइम टाइम’ में मजबूत लगाना सुरक्षित लगता है, जिसमें एंकर परंपरागत निष्पक्ष मध्यस्थ की भूमिका में सामने नहीं आता बल्कि रण के सैनिक के रूप में प्रस्तुत होता है। तेज रफ्तार से बदलती प्रौद्योगिकी को देखते हुए ऐसा सोचने वाले भी कम नहीं हैं कि भविष्य में टीवी चैनल डिजिटल ब्रांड्स में बदल जाने वाले हैं, और वे शायद केवल मोबाइल ऐस पर मौजूद मिले। आश्चर्य नहीं कि लगभग हर बड़ा टीवी नेटवर्क अब अपना खुद का ओटीटी प्लेटफॉर्म भी लेकर आ रहा है।

विश्लेषकों का कहना है कि स्मार्ट टीवी ऐस और स्ट्रीमिंग सेवाएं युवा वर्ग को खूब बा रही हैं, जिससे नियमित चैनल सर्फिंग कम होती जा रही है। यूट्यूब, इंस्टाग्राम, रील्स, और टिक-टॉक जैसे प्लेटफ़ॉर्म के साथ टीवी चैनलों को प्रतिस्पर्धा हो रही है। खास तौर पर मनोरंजन, समाचार और जीवनशैली के कंटेंट के लिए यह प्रतिस्पर्धा जबरदस्त है। यही सब चीजें टीवी चैनलों के लिए नई चुनौतियां बन कर खड़ी हैं। बाज़ार की समझ रखने वाले कहते हैं कि पारंपरिक प्रसारकों को भविष्य में कंटेंट क्रिएटर्स के साथ सहयोग करना पड़ सकता है। इस संभावना से भी इनकार नहीं किया जा सकता है कि ‘मोबाइल-फ़र्स्ट’ व्यवस्था के साथ तैयार किये गये शॉर्ट-फ़ॉर्म कंटेंट वाले चैनल उभर सकते हैं क्योंकि यह भी स्पष्ट लग रहा है कि युवा दर्शकों का रुझान शॉर्ट फॉर्म कंटेंट की ओर हो रहा है। फिर भी टीवी को पूरी तरह खारिज नहीं किया जा सकता। जिस प्रकार टीवी के हमले को झेलते हुए अखबार और रेडियो अपना स्थान बनाए रख पाये हैं उसी प्रकार टीवी भी नई चुनौतियों के सामने अपना वजूद बनाए रख ही लेगा। इसका एक बड़ा कारण है ग्रामीण भारत में टीवी की पकड़ का अब भी मजबूत बना होना। भारत के गांवों और कस्बों में अभी भी लोग डीटीएच और केबल के जरिए टीवी ज्यादा देखते हैं। गावों में लोगों की आर्थिक हालत सुधर रही है। उभरती हुई ग्रामीण अर्थव्यवस्था को देखते हुए बाज़ार के उत्पादकों तथा सेवा प्रदाताओं को ग्रामीण इलाकों में बड़ा बाज़ार नजर आ रहा है। ग्रामीण उपभोक्ताओं तक पहुंच बनाने के लिए अभी टीवी चैनल प्रमुख माध्यम बने हुए हैं। इसलिए बाज़ार विश्लेषकों का मानना है कि टीवी चैनल अभी पूरी तरह खत्म नहीं होंगे। इतना जरूर है कि अपना वजूद बनाए रखने के लिए वे ग्रामीण और बुजुर्ग वर्ग पर केंद्रित होते चले जा सकते हैं।

वक्ता और टेक्नोलॉजी ने चीज़ों को हमेशा बदला है। इस दौर में भी बदलाव आ रहे हैं। मगर अब बदलाव की गति बहुत तेज़ हैऔर टीवी चैनल्स भी इससे अछूते नहीं रह सकते हैं। अब क्योंकि अर्थव्यवस्था पूरी तरह बाज़ार की पूंजी पर आधारित हो गई है इसलिए टीवी चैनलों पर भी बाज़ार का दबाव होना स्वाभाविक ही है। यही कारण है कि इन दिनों मीडिया संस्थान ज्यादातर व्यवसायिक दृष्टिकोण से संचालित होते हैं। क्योंकि एलेक्ट्रॉनिक मीडिया में टेलीविजन रेटिंग प्लाईट्स (टीआरपी) पर विज्ञापन की आय निर्भर करती है इसलिए उस पर ध्यान केंद्रित करना ही पडता है। इस दबाव के कारण समाचार चैनलों को सच्चाई और निष्पक्षता से समझौता करते हुए खबरों को सनसनीखेज तरीके से प्रस्तुत करना पडता है और उनको

बाज़ार विश्लेषकों की मानें तो भविष्य में केवल वही टीवी चैनल टिक पाएंगे जो अपने कंटेंट को नए जमाने के अनुसार अपडेट करते रहेंगे। आने वाले समय में डिजिटल तकनीक की पकड़ और गहरी होती चली जाने वाली है जिससे हाइपर-पर्सनलाइजेशन और कृत्रिम बुद्धि एआई का उपयोग बढ़ जाने वाला है। भविष्य में एआई की मदद से कंटेंट को दर्शकों की पसंद के हिसाब से कस्टमाइज़ किया जाएगा।

चैनल अनेक वर्जनाएं भी तोड़ रहे हैं। विवाहेतर सम्बन्ध, स्वच्छंद यौन आचरण, बोलचाल में अश्लील गालियों का प्रयोग, वीभस हिंसा जैसी चीजें अब आम हो चली हैं। यह भारतीय समाज में आ रहे बदलाव के संकेत है या समाज को बदलने के प्रयास है इस पर मिलिजुली प्रतिक्रियाएं हैं।

एक चोज स्पष्ट नज़र आती है कि डिजिटल अर्थ ज़मान पर यूट्यूबर्सों के चैनल ,पॉडकास्ट और ओटीटी प्लेटफ़ॉर्म पर प्रदर्शित हो रहे अधिकतर कंटेंट समाज के उस नववर्णाड्य वर्ग पर केंद्रित होते हैं जो बाज़ार के तिलस्स से मोहित हैं तथा जिनकी जेब में अचानक खूब पैसा आ गया है। मध्यम वर्ग की नई पंडी-लिखी पीढ़ी जो ‘जेन-जी’ के विशाेषण से पश्चानी जाती है, इसी वर्ग में शामिल होने को आतुर है। उनकी नई पनपी संस्कृति विभिन्न रूपों में हमारे सामने प्रकट होने लगी है। इस पीढ़ी को वर्जनाएं तोड़ना और अब तक वर्जित रही बातें करना और सुनना थ्रिल देता है। यह वह पीढ़ी है जो बाज़ारवाद वाली खुली अर्थव्यवस्था में पनपी है। पश्चिम की संस्कृति ने नये सोशल मीडिया के जरिए इस जेन-जी पीढ़ी में तेजी से पांव पसारे हैं। सोशल मीडिया की आभासी दुनिया ही जेन-जी के लिए असली दुनिया हो गई है। टीवी चैनलों के सामने यह चुनौती है कि इस पीढ़ी को लुभाने के लिए अपना उत्पाद कैसा कंटेंट वाला बनाए जो बाज़ार में उन्हें भरपूर मुनाफा कमा कर दे। किसी ने कहा है कि टीवी चैनल बाज़ारू कंटेंट बनाने और बेचने को शापित हैं। हिंदुस्तान में जेन-जी की नई संस्कृति में लिपटे नववर्णाड्य वर्ग में शामिल होने को आतुर युवाओं को लगता है कि ऐसे कंटेंट बनाकर मुफ्त प्लेटफ़ॉर्म पर चला कर वे कमाई का साधन हासिल कर सकते हैं। इनमें पत्रकारिता को व्यवसाय मानने वाले भी धड़ाधड शामिल हो रहे हैं। उनके लिए समाचार भी मनोरंजन का व्यवसाय है। पत्रकारिता में गहरी और तथ्यपूर्ण रिपोर्टिंग के लिए समय और संसाधनों की आवश्यकता होती है, जो इसी के चलते अब बहुत कम हो गये हैं। आज का युग बहुतां के लिए फास्ट-फूड जैसी पत्रकारिता का हो चला है जहां खबरों को जल्दी से जल्दी प्रसारित करने का दबाव होता है। ऐसा करते हुए यह परवाह नहीं होती कि कहीं गलत जानकारी या अगुष्ट खबरें तो नहीं चलाई जा रही हैं। टीवी चैनलों को सोशल मीडिया प्लेटफॉर्मस पर तेजी से फैलने वाली सूचनाओं और बिना सत्यापित जानकारी का मुकाबला करना पड रहा है और वे भी उसी धारा में जाने-अनजाने बहे जा रहे हैं।कई बार टीवी चैनलों को बिना जांचे-परखे खबरें इसलिए प्रसारित करनी पडती हैं, ताकि सोशल मीडिया के मुकाबले में वे पिछड न जाएं। ऐसा अन्य मीडिया में भी हो रहा है। पारंपरिक मीडिया पर लोगों के घटते भरोसे का यह भी एक कारण है।

टीवी चैनलों का मुनाफे का मॉडल मीडिया संस्थानों को व्यापारिक हितों या बाहरी दबावों में काम करने को बाध्य करता है। इससे उनकी स्वतंत्रता से काम करने में बाधा आती है। इसका परिणाम यह होता है कि केवल एक दृष्टिकोण से ही प्रस्तुत की जाने वाली खबरें किसी विशिष्ट पक्ष के दायकों के लिए तो आनंददायी होती है, किन्तु उससे अन्य दर्शकों का भरोसा टूटता है। पत्रकारिता के बुनियादी सिद्धांतों – जैसे निष्पक्षता, सत्यता, और निष्कलंकता–का पालन अब पहले जितना नहीं हो पाता है। बाज़ार विश्लेषकों की मानें तो भविष्य में केवल वही टीवी चैनल टिक पाएंगे जो अपने कंटेंट को नए जमाने के अनुसार अपडेट करते रहेंगे। आने वाले समय में डिजिटल तकनीक की पकड़ और गहरी होती चली जाने वाली है जिससे हाइपर-पर्सनलाइजेशन और कृत्रिम बुद्धि एआई का उपयोग बढ जाने वाला है। भविष्य में एआई की मदद से कंटेंट को दर्शकों की पसंद के हिसाब से कस्टमाइज़ किया जाएगा। बाज़ार नये ज़माने और नयी प्रौद्योगिकी की मांग के अनुरूप अपने उत्पादों में बदलाव लाने में माहिर होता है। इसीलिए घरों में टीवी भी स्मार्ट हो रहे हैं, जिन पर दिखने वाला कंटेंट रिगल-टाइम में बदल सकता है, उसी प्रकार जैसे मोबाइल फोन में हुआ है। दूसरी तरफ चैनलों पर भी अपने कंटेंट को छोटा, तेज़, और मोबाइल-फ्रेंडली बनाने का दबाव बढ़ता जा रहा है। इसमें कोई दो राय नहीं है कि भारत में टीवी चैनलों का भविष्य डिजिटल और मोबाइल-फोकस्ड है। विश्लेषकों का अनुमान है कि जो टीवी चैनल तकनीक, कंटेंट और दर्शकों की पसंद के साथ बदलेंगे और दर्शकों की पसंद को बदलेंगे वही टिकेंगे। बाकी सिर्फ इतिहास बनकर रह जाएंगे।

–अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)



पंडित अनिल शर्मा

राशिफल

बुधवार 2 जुलाई, 2025

आषाढ़ मास, शुक्ल पक्ष, सप्तमी तिथि, बुधवार, विक्रम संवत 2082, उत्तरा फाल्गुनी नक्षत्र दिन 11:07 तक, वारियान योग साय 5:46 तक, वणिज करण दिन 11:59 तक, चन्द्रमा आज कन्या राशि में संचार करेगा।

ग्रह स्थिति: सूर्य-मिथुन, चन्द्रमा-कन्या, मंगल-सिंह, बुध-कर्क, गुरू-मिथुन, शुक्र-वृष, शनि-मीन, राहु-कुम्भ, केतु-सिंह राशि में।

आज सर्वार्थ सिद्धि योग दिन 11:07 से सूर्योदय तक है। आज भद्रा दिन 11:59 से रात्रि 1:03 तक है। आज सूर्य पूजा है।

श्रेष्ठ चौघड़िया: लाभ-अमृत सूर्योदय से 9:06 तक, शुभ 10:43 से 12:31 तक, चर 3:55 से 5:38 तक, लाभ 5:38 से सूर्यास्त तक।

राहूकाल: 12:00 से 1:30 तक। सूर्योदय 5:41, सूर्यास्त 7:20



मेघ

स्वास्थ्य में सुधार होगा। विवाहित मामलों से राहत मिल सकती है।

अस्त-व्यस्त दिनचर्या में सुधार होगा। अटके हुए कार्य बने लगेंगे। व्यावसायिक/आर्थिक मामलों में लाभवाही ठीक नहीं रहेगी।



तुला

व्यावसायिक कार्यों के लिए बाहर जाना पड़ सकता है। व्यावसायिक खर्चों में अनावश्यक वृद्धि हो सकती है। नैकीरपेशा व्यक्तियों को भागदंड रहेगा। स्वास्थ्य संबंधित मामलों में लाभवाही ठीक नहीं रहेगी।



वृष

व्यावसायिक कार्यों में प्रगति होगी। व्यावसायिक कार्यों में उचित सफलता मिलेगी। नवीन कार्य योजना का क्रियान्वयन होगा। आय में वृद्धि होगी। अटक हुआ धन प्राप्त होगा।



वृश्चिक

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक आय में वृद्धि होगी। धर-परिवार में धार्मिक कार्य सम्पन्न हो सकते हैं।



मिथुन

घर-परिवार में सुख-सुविधाएं बढ़ेंगी। परिवार में धार्मिक-मार्गलिक कार्य सम्पन्न हो सकते हैं। व्यावसायिक आय में वृद्धि होगी। व्यावसायिक कार्यों में व्यस्तता बनी रहेगी।



धनु

व्यावसायिक कार्यों से संबंधित वातां सफल रहेगी। व्यावसायिक संपर्क बनेंगे। व्यावसायिक आय में वृद्धि होगी। संभावित स्रोत से धन प्राप्त होगा।



कर्क

परिवार में मन को प्रसन करने वाले संदेश प्राप्त होंगे। व्यक्तिगत प्रयासों से वर्तमान समस्या का समाधान हो सकता है। घर-परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।



मकर

नवीन कार्यों के संबंध में सकारात्मक आश्वासन प्राप्त होगा। अटके हुए कार्य बने लगेगे। व्यावसायिक कार्यों के संबंध में उचित सोच-विचार हो सकता है।



सिंह

आर्थिक/वित्तीय मामलों में संतुलन बना रहेगा। व्यावसायिक कार्य शीघ्रतासुमता से बने लगेंगे। नवीन कार्यों में उचित सफलता मिलेगी। स्वास्थ्य ठीक रहेगा।



कुंभ

चन्द्रमा अष्टम भाव में शुभ नहीं है। आज बनते कार्य बिगड़ सकते हैं। आवश्यक कार्यों में विवश हो सकता है। आज नवीन कार्यों में परेशानी हो सकती है।



कन्या

व्यावसायिक कार्यों को प्राथमिकता से करने का प्रयास करें। व्यावसायिक संपर्क बनेंगे। व्यावसायिक अनुबंध प्राप्त होंगे। नैकीरपेशा व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।

पाश्चात्य विचार पर आधारित वन एवं वन्यजीव नीति ही दोषपूर्ण



रामपाल जाट

संयुक्त अरब अमीरात सरकार ने शेफिंग फ्यूचर गवर्नमेंट विषय के अंतर्गत वर्ल्ड गवर्नमेंट समिट 2025 का आयोजन किया था। वर्ष 2030 के बाद के दूरदर्शी मॉडल को विकसित करने के लिए,11 फरवरी 2025 को शिखर सम्मेलन के दौरान एक कार्यक्रम के रूप में एकसडीजी-2045 मंत्री स्तरीय गोलेमेज सम्मेलन का आयोजन किया गया। पर्यावरण के अनुकूल जीवन शैली अपनाते हुए वायुषैव कुटुंबकम की भावना के अनुसार समान वैश्विक साझेदारी, न्याय के सिद्धांतों, समावेशिता और साक्षा प्रगति को बढ़ावा देने के मार्गदर्शक सिद्धांत तैयार करने के लिए चर्चा की। इसमें भारतीय विचार हावी है किंतु जब भारत में नीतियां तैयार की जाती हैं, उनमें पाश्चात्य विचार ही प्रभावी दिखाई देता है। नीतियों से मार्ग निर्धारण होता है।नीतियां दोष पूर्ण होने पर भटकवाव आता है। परिणामतः देश की राजधानी से जम्मु कश्मीर जाने की चाहत वाले भी मुंबई, कोलकाता या तिरुवनंतपुरम पहुंच जाते हैं।

जन-जमीन-जंगल-जानवर परस्पर पूरक है। इसके आधार पर ही सुख-समृधि का मार्ग प्रशस्त होता है। इनमें परस्पर शत्रुता के विचार से विग्रह –अशांति उत्पन्न होती है। भारत से वनों को छीन कर अपनी सैरागाह बनाने वालों ने इस सिद्धांत को नकार दिया तथा इन चारों को एक दूसरे का शत्रु निरूपित कर दिया। वे ही मानव एवं बाघों के मध्य इसे संघर्ष से संबोधित करते हैं, जबकि संघर्ष शब्द के प्रयोग का कोई आधार नहीं है। मानव एवं बाघों के संघर्ष का कारण पर्यावासो एवं निर्धारित क्षेत्र की कमी, भूख -प्यास की व्याकुलता एवं उनके स्वभाव में चिड़चिड़ापन आना भी स्वाभाविक है। इसी का परिणाम है कि राष्ट्रीय उद्यान- बाघपरियोजनारणथम्भोर में दो माह की अवधि में ही बाघों ने तीन मावों की जीवनशैला समाप्त कर दी। तथाकथित पर्यावरणविद् सैरागाह छिन जाने की आशंका से इस अटल सत्य को खंडित करने का प्रयास करते रहते हैं।

भारत के ग्रामीण समाज में दया भाव कूट-कूट कर भरा है।वे जीव मात्र में ईश्वर के दर्शन करते हैं। जिन हिंसा को पाप समझते हैं। जब तक वे वनों की रक्षा करना अपना दायित्व समझते थे

तब तक वन अपेक्षाकृत अधिक सुरक्षित थे। इस दृष्टि से अनेक देवताओं के नाम से वनों की पहिचान है। सर्वाई माधोपुर राष्ट्रीय उद्यान रणथंभोर कटुली नाम के गांव में ‘भैरू जी का वन’ नाम से स्थित जंगल के वृक्षों को कोई छूता भी नहीं था। इतना ही नहीं तो अनेक दुर्लभ जीवों के अंगों को व्यापार में पैसा कमाने का साधन बनाया। आज भी वन विभाग में मांसाहारियों को नैजरी से रोकने का कोई प्रावधान नहीं है। राजस्थान में एक खेजड़ी के पेड़ को बचाने के लिए 263 शहीद हो गए। फिल्मीजगत की हस्ती को हिरण शिकार में न्यायालय में विचारण का सामना करना पड़ा। यह भारतीयता से औत-प्रोत विचार है। रणथम्भौर राष्ट्रीय उद्यान में से 16 गांवों का विस्थापन किया गया, उसके तत्काल बाद शिकार की घटनाओं में बढ़ोतरी हुई।

उन्हीं गांवों में से 75 वर्ष की आयु पर कर चुके छीतर लाल गुर्जर नेताजी अनुभव के आधार पर बताते हैं कि बाघ और ग्रामीण एक साथ रहते थे। मानव को देखकर बाघ बचकर निकल जाता था तथा मनुष्य भी बाघों को देखकर बचकर निकल जाते थे। बाघ एवं मानव में आपसी समझ थी, इसीलिए एक बार अचानक बाघ के पास जा घमके तो बाघ ने आंखें खोली और वह रास्ते-रास्ते दूसरी ओर चला गया। तब भी कुछ वनकर्मी तो स्वयं को नायक तथा शाकाहारी ग्रामीणों को खलनायक सिद्ध करने में रत रहते हैं। वे इस प्रकार की रणनीति के कारण वन्य प्रेमी की प्रतिष्ठा से पैसा, पदोन्नति तथा पुरस्कार प्राप्त करते रहते हैं। वन एवं जैवविविधता प्राणी मात्र के जीवन का आधार है, इसलिए वन बर्छे एवं वन्य जीव सुरक्षित रहे, इसमें कोई भी असमहत नहीं है।

भारत में कुल भूभाग में से एक तिहाई वन क्षेत्र था। वर्तमान में 25.7 प्रतिशत रह गया। देश में 45,000 से अधिक प्रकार के पौधे तथा 91 हजार प्रकार के जानवर हैं। विश्व के चार प्रमुख जैव विविधता हॉटस्पट में से हिमालय, पश्चिमी घाट, पूर्वी उत्तर क्षेत्र और निकोबार दीप समूह है, जो वैश्विक विविधता के लिए महत्वपूर्ण हैं। विश्व में भारत सबसे अधिक जैव विविधता वाले देशों में से एक है। यद्यपि उसका क्षेत्रफल संपूर्ण पृथ्वी का 2.4 प्रतिशत ही है। प्रोजेक्ट टाइगर के 50 वर्ष पूरे होने के उपलक्ष्य में बाघ संरक्षण के लिए अमृगकाल के दृष्टी पत्र के अनुसार 27 नवंबर 2023 तक भारत में राष्ट्रीय उद्यान 106, वन्य जीव अभ्यारण 573, संरक्षण रिजर्व 115 तथा सामुदायिक रिजर्व 220 सहित संरक्षित वन क्षेत्र की संख्या 1०14 है। यह देश के कुल क्षेत्रफल का 5.32 प्रतिशत है। बाघ अभारण्यों की संख्या 50 तथा क्षेत्रफल 78,000 वर्ग किलोमीटर है। यह देश के भौगोलिक क्षेत्र का 2.30 प्रतिशत है। वर्ष 2025 में 50 से बहकर बाघ अभयारण्यो की संख्या 58 हो गयी। नवीनमान रानी दुर्गावती बाघ अभयारण्य मध्य प्रदेश में है। भारत का पहला वन्य जीव अभयारण्य 1936 में जिम कॉर्बेट राष्ट्रीय उद्यान था, जिसे ‘हेली नेशनल पार्क’ के नाम से जाना जाता था। अखिल भारतीय बाघ अनुगमन 2022 के पांचवें चक्र के अनुसार भारत में बाघों की संख्या औसत 3,682 है, जो विश्व के कुल बाघों की संख्या का 70 प्रतिशत है। उनकी वार्षिक वृद्धि दर 6.01 प्रतिशत है।

‘पंडित दीनदयाल उपाध्याय अंत्योदय शिविर से आमजन को मिल रही राहत’

शिविर में आमजन की समस्याओं सहित नामांतरण के 22 प्रकरणों का निस्तारण किया

भीलवाड़ा, (निर्स)।जिले के शाहपुरा क्षेत्र की ग्राम पंचायत गिरिडिया में पंडित दीनदयाल उपाध्याय अंत्योदय संबल पंचवड़ा 2025 के तहत शिविर का आयोजन किया गया।

जानकारी के अनुसार शिविर प्रभारी विश्वजीत सिंह उपखंड अधिकारी शाहपुरा के नेतृत्व में ग्राम

पंचायत मुख्यालय गिरिडीया पर शिविर का आयोजन हुआ जिसमें सभी विभागों के अधिकारी व कर्मचारी उपस्थित रहे और आमजन की समस्याओं का मौके पर त्वरित समाधान किया गया।शिविर में राजस्व विभाग द्वारा मौके पर विभाजन के 2 तथा रास्तों के 5, सिंघा समाज के 6,

पत्थरगढ़ी के 3 व नामांतरण के 22 प्रकरणों का निस्तारण किया गया। चंबल पेयजल परियोजना के तहत मौके पर प्राप्त आवेदन में ग्रामों में पेयजल की पाइप लाइन में हो रहे लीकेज को शिविर प्रभारी के निर्देश अनुसार ठीक कराया गया। बिजली विभाग द्वारा लाइन के आसपास पेड़ों

से टहनियां की वजह से टूटिपिंग की समस्या होने के समाधान किया गया। शिविर में चिकित्सा विभाग द्वारा प्राथी पणू भील को अक्षय रोग किट वितरित किया गया। शिविर प्रभारी ने बताया कि पंडित दीनदयाल उपाध्याय अंत्योदय शिविर से आमजन को राहत मिल रही है, किसानों सहित अन्य

जरूरतमंद लोगों की समस्याओं का त्वरित समाधान हो रहा है। शिविर में समाजसेवी जीएसएस अध्यक्ष देवीलाल जूर्जर, वीडीओ शंकरलाल मीणा, रेवेन्यू इंस्पेक्टर ओमप्रकाश योगी, पटवारी हिम्मत् सिंह व गोविन्द सिंह आदि सहित कई ग्रामीणा भी उपस्थित रहे।

अजमेर में जर्जर भवनों से हादसे का अंदेशा

अजमेर, (कासं)। देश व प्रदेश में सक्रिय हुए मानसून के चलते तेज बरसात में जर्जर भवन गिरने का खतरा अधिक बना रहता है। जर्जर भवनों के अभाव से रहने वाले लोगों में दहशत का माहौल व्याप्त है। अजमेर शहर के आफरा गेट, नया बाजार, पट्टी कटला सहित आसपास के क्षेत्रों में आधा दर्जन से अधिक जर्जर भवन स्थानीय लोगों के लिए खतरा बने हुए हैं। मंगलवार को क्षेत्रवासियों ने कहा कि कई मकानों

की दीवारों में दरारें आ चुकी हैं, छतें जर्जर हालत में हैं और तेज बारिश या हवा में उनके गिरने की आशंका लगातार बनी हुई है। आरागेट क्षेत्र की स्थानीय निवासी पार्वती देवी ने बताया कि आगरागेट क्षेत्र के पुराने मोहल्लों में कई मकान 50 से 80 वर्ष से भी अधिक पुराने हैं और वर्षों से मरम्मत के अभाव में जर्जर हो चुके हैं। शारदा देवी ने कहा कि बारिश के मौसम में स्थिति और

- **नगर निगम प्रशासन नहीं दे रहा ध्यान, मानसून की बरसात में भवनों के गिरने का डर**
- **कई मकानों की दीवारों में दरारें आ चुकी हैं, छतें जर्जर हालत में हैं**

खतराक हो जाती है। बच्चों और बुजुर्गों को लेकर सबसे ज्यादा चिंता रहती है, क्योंकि कोई भी हादसा बड़ी जान माल की हानि का कारण बन

सकता है। पूर्व में जर्जर भवन गिरने के हादसे हो चुके हैं। स्थानीय लोगों ने बताया कि समस्या के समाधान के लिए कई बार नगर निगम को शिकायतें दी

जा चुकी हैं। क्षेत्रवासियों ने निगम अधिकारियों को लिखित में भी अवगत कराया है कि जर्जर भवनों का गिरना कभी भी बड़ी दुर्घटना का कारण बन सकता है, लेकिन इसके समाधान का तब तक कोई कार्रवाई नहीं हुई है। निगम के अधिकारियों की उदासीनता के कारण लोग रोजाना खतरे में जीने को मजबूर हैं। उन्होंने निगम से तत्काल प्रभाव से जर्जर भवनों का सर्वे कर उन्हें गिराने या मरम्मत कराने की मांग की है।

C M K

प्रतिशत एवं यह वृद्धि 2024 –25 के संशोधित अनुमानों से 18 प्रतिशत अधिक है। तब भी बजट में जन, पशुधन एवं फसलों को होने वाली क्षति की पूर्ति, मानव सुरक्षा एवं संरक्षण का शीर्षक ही नहीं है। राष्ट्रीय वन नीति 1988 के संदर्भ में मंत्रालय ने मानव, वन्य जीव संघर्षों के प्रबंधन के लिए 6 फरवरी 2021 को परामर्शिका, फसलों को होने वाली क्षित सहित मानव वन्य जीव संघर्ष के प्रबंधन के लिए राज्यों को दिशा निर्देश 31 मार्च 2023 को प्रसारित किये गये। संरक्षित क्षेत्र की प्रबंध योजनाओं को वैधानिकता प्रदान करने के लिए वन्य जीव संरक्षण अधिनियम 1972 में संशोधन कर संबंधित ग्राम सभा के साथ परामर्श को अनिवार्य किया गया। वन्य जीवों के पर्यावासों की व्यवस्था, बाघों के कार्यकलापों को उनके पर्यावास के अंतर्गत सीमित करने, निर्धारित पर्यावासों की संख्या कम होने पर बाघों की अन्य संरक्षित क्षेत्र में भेज कर उनके बर्हिगमन को रोकने, बाघों के भटक जाने से उत्पन्न आमतकालीन स्थिति से निपटने, बाघों द्वारा पालतू पशुओं पर हमले की घटनाओं से निपटने, बचाव के लिए सामग्री एवं तंत्र संबंधी उपकरण उपलब्ध कराने के लिए वित्तीय सहायता भी सम्मिलित है। अवैध शिकार, पर्यावासों की हानि और मानव- बाघ संघर्ष को नियंत्रण में रखने के लिए ‘राष्ट्रीय बाघ संरक्षण प्राधिकरण’ का निर्माण किया गया है। मृत्यु या स्थायी अश्रमता के प्रकरणों में अनुग्रह राहत राशि 5 से बहकर 10 लाख रुपए की गई है। वन एवं वृक्ष संसाधनों की सुरक्षा, संरक्षण और प्रबंधन का दायित्व मुख्य रूप से राज्य एवं संघ राज्यों को सौंपा हुआ है।

3 मार्च 2025 को संयुक्त राष्ट्र वन्यजीव दिवस के अवसर पर राष्ट्रीय वन्यजीव बोर्ड की सातवीं बैठक गुजरात के गिर राष्ट्रीय उद्यान में हुई, जिसकी अध्यक्षता प्रधानमंत्री नरेन्द्र मोदी ने की। जिसमें टाइगर, एलीफेंट, स्नो लेपर्ड के प्रोजेक्ट सहित अंतर्राष्ट्रीय ‘बिंग कैट्स एलायंस’ बनाने का नया संदेश दिया गया किंतु जन, पशुधन एवं फसलों की क्षति की पूर्ति के संबंध में कानून बनाने की चर्चा नहीं की गई। देश की सर्वोच्च स्तरीय इस बैठक में भी दोषपूर्ण पाश्चात्य विचार को छोड़कर भारतीयता को अनेकदशा किया गया, जिससे पेंडुलम की भांति आसंतुलन बस का तसर रहा।

—रामपाल जाट, राष्ट्रीय अध्यक्ष, किसान महापंचायत

C M K

+

+

C M K

+

खुद को आग लगाने वाले प्रोपर्टी डीलर ने उपचार के दौरान दम तोड़ा

आत्महत्या के लिए उकसाने के आरोप में बिजनेस पार्टनर कैलाश माहेश्वरी गिरफ्तार

—कार्यालय संवाददाता—
जयपुर। ट्रांसपोर्ट नगर थाने के सामने खुद को आग लगाने वाले प्रोपर्टी डीलर ने मंगलवार सुबह 4 बजे उपचार दौरान दम तोड़ दिया। मृतक के भाई की शिकायत पर पुलिस ने आत्महत्या के लिए उकसाने के आरोप में बिजनेस पार्टनर कैलाश माहेश्वरी को गिरफ्तार कर लिया।

गौरतलब है कि मृतक राजेश शर्मा (50) प्रॉपर्टी कारोबारी आगरा रोड स्थित जामडौली के राधिका विहार कॉलोनी के रहने वाले थे। वह पिछले तीन साल से ट्रांसपोर्ट नगर की सड़क जमीन पर पार्किंग के साथ रहकर प्रॉपर्टी का कारोबार कर रहे थे। प्रॉपर्टी कारोबार में राजेश शर्मा

- प्रॉपर्टी कारोबार में राजेश शर्मा का कैलाश माहेश्वरी पार्टनर है। कैलाश माहेश्वरी से राजेश शर्मा ने डेढ़ करोड़ रुपए लिए थे

- शिकायत का कोई समाधान नहीं होने पर राजेश ने थाने के बाद ही खुद के आग लगा ली थी

का कैलाश माहेश्वरी पार्टनर है। कैलाश माहेश्वरी से राजेश शर्मा ने डेढ़ करोड़ रुपए लिए थे। राजेश शर्मा बाकायदा 2.60 रुपए सैकड़ा के हिसाब से कैलाश को ब्याज दे रहे थे। मई और जून का ब्याज नहीं देने थे। 28 जून को कैलाश अपने साथियों के साथ सेटी कॉलोनी में राजेश के किराए के मकान पर गया। कैलाश ने राजेश की पत्नी और बेटी के साथ

पार्टी को बुलाएंगे। जब वह पार्टी आएगी, उससे बात कर हम रिपोर्ट दर्ज करेंगे। पुलिस ने कैलाश को फोन किया, लेकिन उसने फोन नहीं उठाया। इसके बाद मैं और मेरा भाई राजेश घर लौट आए। रविवार को राजेश और अशोक फिर से थाने पहुंचे लेकिन पुलिस ने कैलाश को फोन किया तो उसने फोन नहीं उठाया। राजेश शाम को फिर थाने पहुंचा तो थानाधिकारी अरुण चौधरी ने उसे गालियां देने शुरू कर दी। 30 जून को राजेश फिर थाने पहुंचा। लेकिन अपनी शिकायत का कोई समाधान नहीं होने पर राजेश ने थाने के बाद ही खुद के आग लगा ली और थाने में खुस गया।

बुजुर्गों को मिला रामाश्रय वाडों से स्वास्थ्य का संबल

जयपुर। मुख्यमंत्री भजनलाल शर्मा की पहल पर सभी जिला अस्पतालों में शुरू किए गए रामाश्रय वाडें (जीरियाट्रिक वाडें) एवं जीरियाट्रिक क्लीनिक) वृद्धजनों के लिए स्वास्थ्य का अनुपम उपहार साबित हो रहे हैं। ये वाडें जनसेवा का एक सार्थक माध्यम बनकर उभरे हैं। अब तक इस मानवीय पहल से करीब 20 लाख बुजुर्ग लाभान्वित हो चुके हैं। मुख्यमंत्री के इस संवेदनशील नवाचार से हमारे बुजुर्गों को न केवल स्वास्थ्य लाभ मिला है, बल्कि उनके जीवन में आशा और विश्वास का नया संचार हुआ है। उन्हें उपचार को लेकर चक्कर काटने से मुक्ति मिली ही है और अस्पतालों में होने वाली कठिनाई से वे चिंतामुक्त हुए हैं।

उल्लेखनीय है कि मुख्यमंत्री के निर्देशों के बाद चिकित्सा मंत्री गजेन्द्र सिंह खींसर के मार्गदर्शन में 14 मार्च, 2024 से प्रदेश के जिला अस्पतालों में बुजुर्गों के स्वास्थ्य की समुचित देखभाल और अस्पतालों में सम्मानपूर्वक उपचार के लिए रामाश्रय

मुख्यमंत्री ने पोस्टर का विमोचन किया

जयपुर। मुख्यमंत्री भजनलाल शर्मा ने मंगलवार को मुख्यमंत्री निवास पर अंतर्राष्ट्रीय वैश्व महासम्मेलन राजस्थान की युवा इकाई द्वारा 6 जुलाई को आयोजित होने वाले रक्तदान शिविर के पोस्टर का विमोचन किया। इस अवसर पर अंतर्राष्ट्रीय वैश्व महासम्मेलन राजस्थान की मुख्य इकाई के प्रदेश प्रभारी ध्रुवदास अग्रवाल, प्रदेश महामंत्री गोपाल गुप्ता, युवा इकाई के अध्यक्ष मनीष गुप्ता एवं महामंत्री केदार गुप्ता उपस्थित रहे। वहीं मुख्यमंत्री भजनलाल शर्मा से महाराज वेदानाचार्य डॉ. ध्यानाराम ने मंगलवार को मुख्यमंत्री निवास पर मुलाकात की। उन्होंने राजपुरोहित समाज के सामाजिक-शैक्षणिक उत्थान एवं आध्यात्मिक विषयों पर चर्चा की। इस दौरान आहोर विधायक छगन सिंह एवं ब्रह्मधाम आसोतवा ट्रस्ट के पदाधिकारी मौजूद रहे। इस अवसर पर शर्मा ने ध्यानाराम महाराज को दुपट्टा आढ़ाकर उनका स्वागत किया।

अदालत ने मामले में स्वप्रेरणा से प्रसंजान लिया है। अदालत ने मामले में गृह मंत्रालय, खाद्य मंत्रालय, बाल विकास मंत्रालय, एफएसएसएआई, शिक्षा मंत्रालय के साथ ही राज्य के मुख्य सचिव, एसीएस बाल विकास, एसीएस खाद्य, एसीएस शिक्षा को नोटिस जारी कर जवाब तलब किया है।

अदालत ने केंद्र और राज्य सरकार के अफसरों से तीस जुलाई तक रिपोर्ट पेश कर बताने को कहा है कि मामले में उनकी ओर से क्या कार्रवाई की गई है। जस्टिस अनूप कुमार ढंड की एकलपीठ ने यह

खाद्य सुरक्षा योजना में अपात्र लाभार्थियों को अंतिम मौका

जयपुर। मुख्यमंत्री भजन लाल शर्मा के मार्गदर्शन में राज्य सरकार निरन्तर वंचित वर्गों के उत्थान के लिए कार्य कर रही है। मुख्यमंत्री के स्पष्ट निर्देश हैं कि अंतिम पंक्ति में खड़े लोगों को सरकारी योजनाओं से जोड़कर लाभान्वित किया जाए ताकि वे समाज की मुख्यधारा से जुड़ सकें।

इसी क्रम में प्रदेश में पात्र चयनित लोगों को खाद्य सुरक्षा योजना से जोड़ने के लिए सक्षम अथवा अपात्र लोगों से गीव अप करने हेतु खाद्य विभाग द्वारा गीव अप अभियान चलाया जा रहा है।गीव अप अभियान में आज तक राजस्थान में 22 लाख 32 हजार व्यक्तियों ने स्वेच्छा से खाद्य सुरक्षा योजना का लाभ छोड़ा। जिससे राज्य सरकार पर वार्षिक 409.39 करोड़ रुपि का वित्तीय भार कम होगा।अपात्र लोगों को नोटिस जारी किये गये, जिनसे वसूली की कार्यवाही शीघ्र की जायेगी। खाद्य विभाग के जिला रसद अधिकारी, प्रवर्तन अधिकारी एवं प्रवर्तन निरीक्षकगण औचक निरीक्षण करने के साथ ही खाद्य सुरक्षा में चयनित अपात्र लोगों को नोटिस भी जारी करेंगे।



मुख्यमंत्री भजनलाल शर्मा से मंगलवार को मुख्यमंत्री निवास पर हाल ही में आरएएस से आईएएस में पदोन्नत अधिकारियों के प्रतिनिधि मंडल ने शिष्टाचार भेंट की। इस दौरान अवधेश सिंह, राकेश शर्मा, सुखवीर सैनी, महेंद्र कुमार खींची, बृजेश कुमार चंदोल्या, राजेश वर्मा, राकेश राजोरिया, जगवीर सिंह, जुगल किशोर मीणा एवं सुरेश चंद्र उपस्थित रहे।

आयुर्वेद, प्रत्येक रोग के मूल कारण पहचानकर समाधान करता है : आचार्य बालकृष्ण

जयपुर। पतंजलि के वैज्ञानिकों ने जोड़ों के दर्द यानि गठिया या जिसे आर्थराइटिस भी कहा जाता है, के उपचार में उल्लेखनीय सफलता प्राप्त की है। आयुर्वेद आधारित औषधि ऑर्थोग्रिट पर किया गया पतंजलि का यह नवीन शोध “एल्यूविअर” प्रकाशन के अंतरराष्ट्रीय रिसर्च जर्नल “फार्मकलोजिकल.रिसर्च रिपोर्ट्स” में प्रकाशित हुआ है। यह अध्ययन दर्शाता है कि ऑर्थोग्रिट गठिया के कारण होने वाली सूजन को कम करने, कार्टिलेज के पिसाव को रोकने तथा जोड़ों की कार्यक्षमता को बनाए रखने में प्रभावशाली है।

आचार्य बालकृष्ण ने कहा कि आज के समय में शायद ही कोई ऐसा वृद्ध व्यक्ति हो जो घुटनों के दर्द से पीड़ित न हो। वर्तमान चिकित्सा पद्धतियाँ केवल लक्षणों पर कार्य करती हैं, जड़ पर नहीं। आयुर्वेद प्रत्येक रोग के मूल कारण को पहचानकर उसका समाधान प्रस्तुत करता है।

ऑर्थोग्रिट इसी आयुर्वेद और आधुनिक विज्ञान का संगम है, जो गठिया जैसी असाध्य मानी जाने वाली

- ‘एल्यूविअर’ प्रकाशन के अंतर्राष्ट्रीय मेडिकल रिसर्च जर्नल “फार्मकलोजिकल.रिसर्च रिपोर्ट्स” में शोध प्रकाशित

बीमारी को भी मूल रूप से समाप्त करने की क्षमता रखता है।

उन्होंने बताया कि ऑर्थोग्रिट वचा, मोथा, दारूहल्दी, पिप्पलमूल, अश्वगंधा, निर्गुडी, पुनर्नवा आदि प्राकृतिक जड़ी-बूटियों से निर्मित है जोकि समानतन संस्कृति में प्राचीनकाल से ही जोड़ों के दर्द, सूजन आदि में लाभकारी पाए गए है।

पतंजलि अनुसंधान संस्थान के वरिष्ठ वैज्ञानिक डॉ. अनुराग वाष्णों ने इस अवसर पर कहा गठिया एक ऐसी पुरानी बीमारी है जो विश्वभर में करोड़ों लोगों को प्रभावित करती है। हमने इस शोध में मानव कार्टिलेज कोशिकाओं की “3डी स्फेरॉइड्स (गेंदनुमा आकार) और “सी-एलिंग्स” पर अध्ययन किया है।

बेटे ने मां की हत्या के बाद ट्रेन के आगे छलांग लगाकर खुदकुशी की

कॉल सेंटर में करता था जॉब, कई दिनों पहले छोड़ चुका था नौकरी

जयपुर (कासं)। मुहाना थाना इलाके में एक कलयुगी बेटे ने चाकू से अपनी मां का गला रेत कर उसे मौत के घाट उतार दिया। जिसके बाद आरोपित ने पुलिस के डर से ट्रेन के आगे छलांग लगाकर आत्महत्या कर ली। सूचना पर मौके पर पहुंची पुलिस ने शव को अपने कब्जे में लेकर पोस्टमार्टम के लिए महात्मा गांधी अस्पताल के मुर्दाघर में भिजवाया।

अतिरिक्त पुलिस उपायुक्त जयपुर दक्षिण लेलित कुमार शर्मा ने बताया कि अभिजीत (38) ने अपनी मां पुष्पांजलि (68) के साथ

- लंबे समय से चल रहा था असाद में,सी.सी.टी.वी. फुटेज के आधार पर जांच शुरू

मुहाना इलाके में स्थित पार्श्वनाथ कॉलोनी में किराए के फ्लैट में रहते थे। अभिजीत ने सोमवार दोपहर साढ़े तीन बजे जवाहर सॅकिल इलाके में ब्रेन टावर हॉस्पिटल के समीप गुजर रही रेलवे लाईन पर ट्रेन के आगे छलांग लगाकर आत्महत्या कर ली। सूचना पर मौके पर पहुंची

पुलिस ने शव को तलाशी ली तो उसके पास से घर की चाबी और कुछ दस्तावेज बरामद हुए। दस्तावेजों के आधार पर पुलिस ने मृतक की शिनाख्त कर उसके घर पहुंचे तो वहां उसकी माँ का शव पड़ा मिला। संभावना जताई जा रही है कि अभिजीत ने चाकू से अपनी माँ का गला रेत उसे मौत के घाट उतार दिया और शव को कमरे में बंद कर वहां से फरार हो गया। जिसके बाद पकड़े जाने के डर से उसने भी ट्रेन के आगे छलांग लगाकर आत्महत्या कर ली।

प्रारंभिक जांच में सामने आया

है कि मृतक अभिजीत कॉल सेंटर में जॉब करता था। लेकिन कई दिनों पहले उसने कॉल सेंटर से जांच छोड़ दी थी। जिसके बाद से वो मानसिक असाद में था। सोमवार को दोपहर में उसने अपनी माँ की हत्या करने के बाद वहां से फरार हो गया और आत्महत्या कर ली। पुलिस जब मौके पर पहुंची तो उसे पुष्पांजलि का की बाँडी सड़ी-गली हालत में मिली और शव के पास हत्या के काम में लिया गया चाकू बरामद हुआ। पुलिस घटना के स्थल के आसपास लगे सीसीटीवी फुटेज के आधार पर जांच में जुट गई है।

750 कि.मी. तक लगे सी.सी.टी.वी. कैमरे खंगालकर पुलिस ने दो वाहन चोर दबोचे

जयपुर । मानसरोवर थाना पुलिस ने कार्रवाई करते हुए न्यू सांगानेर रोड पर स्थित यामाहा शोरूम से नई दो पावर बाइक चोरी करने वाले अंतरराज्यीय वाहन चोर गैंग के दो बदमाशों को गिरफ्तार किया है।

पुलिस जानकारी में सामने आया कि पुलिस ने 750 किलोमीटर में लगे सीसीटीवी कैमरों को खंगालते हुए दो बदमाशों को चिन्हित किया है। पुलिस ने बदमाशों के कब्जे से शोरूम से चुराई दो नई पावर बाइक और वारदात में

- आरोपियों के कब्जे से यामाहा शोरूम से चुराई हुई दो नई पावर बाइक और एक बुलेट बाइक जब्त की है।

प्रयुक्त चोरी की बुलेट बाइक जब्त की है। फिलहाल गिरफ्तार बदमाशों से पूछताछ की जा रही है।

पुलिस उपायुक्त जयपुर (दक्षिण) दिगंत अर्दानी ने बताया कि मानसरोवर थाना पुलिस ने कार्रवाई करते हुए न्यू सांगानेर रोड पर स्थित यामाहा शोरूम से नई दो पावर बाइक चोरी करने वाले



मानसरोवर पुलिस ने न्यू सांगानेर रोड स्थित यामाहा शोरूम से नई दो पावर बाइक चुराने वाले शातिर बदमाशों को गिरफ्तार किया।

अंतरराज्यीय वाहन चोर गैंग के शातिर बदमाश सचिन (42) और योगेश उर्फ छोटू (26) निवासी मुरार न्वालियर (मध्यप्रदेश) को गिरफ्तार किया है। गिरफ्तार दोनों आरोपी अब्बल दर्जों के नकबजान है।

जिनके खिलाफ मध्यप्रदेश, महाराष्ट्र व राजस्थान के अलग-अलग थानों में हत्या, नकबजनी, चोरी, डकैती

की प्लांनिंग और आर्मस् एक्ट जैसे आपराधिक मामले दर्ज हैं। आरोपित सचिन के खिलाफ 47 और योगेश उर्फ छोटू के खिलाफ 40 प्रकरण दर्ज होने की जानकारी मिली है। पुलिस ने आरोपियों के कब्जे से बाइक शोरूम से चोरी की दो पावन बाइक और वारदात में प्रयुक्त बुलेट बाइक जब्त की है।

प्रेमी के धोखे से आहत युवती ने जहर खाकर आत्महत्या की

जयपुर । करणी विहार इलाके में एक प्रेमी के धोखा देने से आहत युवती ने जहर खाकर आत्महत्या कर ली। पुलिस जांच में सामने आया कि पिछले दो साल से आरोपित प्रेमी शादी का झांसा देकर उसका देशशोषण कर रहा था। शादी से मना करने पर धोखे का एहसास होने पर युवती ने अपने घर पर जहरीला पदार्थ खा लिया।

पुलिस ने सवाई मानसिंह अस्पताल की मोर्चरी में पोस्टमार्टम करवाकर शव परिजनों को सौंप दिया। मृतक युवती के भाई की शिकायत पर पुलिस ने आरोपित प्रेमी के खिलाफ

आत्महत्या के लिए उकसाने का मामला दर्ज किया है।

जांच अधिकारी एसआई महेन्द्र सिंह ने बताया कि करणी विहार की रहने वाली युवती ने आत्महत्या की है। शनिवार को परिवार के सदस्य घर पर मौजूद थे और इस युवती ने अपने कमरे में जहरीला पदार्थ खा लिया।

तबीयत बिगड़ने पर उलटी करते देखकर परिजनों ने उसे संभाला। ज्यादा तबीयत बिगड़ने पर उसे तुरंत सवाई मानसिंह अस्पताल में भर्ती करवाया गया। जहां इलाज के दौरान रविवार रात को उसकी मौत हो गई।

जे.डी.ए. की लॉटरी आज

जयपुर । नगरीय विकास, स्वायत्त शासन एवं आवासन मंत्री झ़ाबर सिंह खरां की उपस्थिति में 12 मई को शुभारंभ की गई गंगा विहार, यमुना विहार एवं सरस्वती विहार आवास योजनाओं की लॉटरी जयपुर विकास प्राधिकरण प्रशासन आज निकालेगा। इन योजनाओं में पृथक-पृथक श्रेणियों के 765 भूखण्डों के ऑनलाईन आवेदन आमंत्रित किए गए थे। आयुक्त आनन्दी

ने बताया कि गंगा विहार, यमुना विहार एवं सरस्वती विहार आवासीय योजनाओं की लॉटरी 2 जुलाई को जविप्रा के नागरिक सेवा केन्द्र परिसर में निकाली जायेगी। उन्होंने बताया कि योजना की योजनाओं की सम्पूर्ण प्रक्रिया की लाइव स्ट्रीमिंग जैसी ही यूट्यूब चैनल एवं फेसबुक पेज पर किया जायेगा। लॉटरी के समय इच्छुक आवेदक उपस्थित रह सकते हैं।



अति पिछड़ा वर्ग एवं गुर्जर समाज के प्रतिनिधियों द्वारा उठाई जा रही विभिन्न मांगों पर चर्चा के लिए मंगलवार को सचिवालय में मंत्रीगण समिति की प्रथम बैठक आयोजित हुई।

जयपुर (कासं) । अति पिछड़ा वर्ग एवं गुर्जर समाज के प्रतिनिधियों द्वारा उठाई जा रही विभिन्न मांगों पर चर्चा के लिए विभिन्न भर्तियों में आरक्षण, आन्दोलन प्रभावितों को अनुकम्पा नियुक्ति, देवनारायण योजना की प्रगति, 5 प्रतिशत अति पिछड़ा आरक्षण को नवीं अनुसूची

हुए समझौतों पर विस्तृत चर्चा की गयी। इस दौरान गुर्जर आरक्षण आंदोलन से संबंधित मुद्दमों के निस्तारण, रोस्टर एवं विभिन्न भर्तियों में आरक्षण, आन्दोलन प्रभावितों को अनुकम्पा नियुक्ति, देवनारायण योजना की प्रगति, 5 प्रतिशत अति पिछड़ा आरक्षण को नवीं अनुसूची

रालसा का 90 दिन का मीडिएशन फॉर द नेशन अभियान शुरू

जयपुर । सुप्रीम कोर्ट व नालसा के निर्देश पर हाईकोर्ट सहित प्रदेश की लोअर कोर्ट में मंगलवार से रालसा का90दिन का मीडिएशन फॉर द नेशन अभियान शुरू हो गया। इस अभियान के तहत हाईकोर्ट व लोअर कोर्ट में पेंडिंग उन केसों को चिन्हित किया जाएगा जिनमें पक्षकारों के बीच मीडिएशन के जरिए केस का निस्तारण हो सकता है। रालसा के सदस्य सचिव हरिओम अत्रि ने बताया कि इस संबंध में जिला विधिक सेवा प्राधिकरण व तालुका स्तर पर भी निर्देश दे दिए गए हैं। इसके अनुसार जुलाई महीने में कोर्ट केसों को चिन्हित कर देखेगा कि क्या उनमें मीडिएशन के जरिए निस्तारण हो सकता है।

इस प्रक्रिया के तहत कोर्ट में पेंडिंग सभी केसों को फिल्टर किया जाएगा। यदि इस प्रक्रिया से कोर्ट में पेंडिंग केसों का निस्तारण होता है तो इससे उन केसों में कोर्ट की आगामी प्रक्रिया रुकेंगी वहीं कोर्ट पर केसों का भार भी कम होगा। रालसा ने1500मीडिएटर्स को भी ट्रेनिंग दे दी है। इस तीन महीने की प्रक्रिया में संबंधित कोर्ट की रिपोर्ट नालसा व सुप्रीम कोर्ट को भेजी जाएगी।

चिकित्सा मंत्री ने “स्टॉप डायरिया अभियान” का शुभारंभ किया

जयपुर (कासं)। राजस्थान में दस्त रोग की रोकथाम को लेकर चिकित्सा एवं स्वास्थ्य मंत्री गजेन्द्र सिंह खींसर ने मंगलवार को अपने राजकीय निवास पर "स्टॉप डायरिया अभियान" का राज्य स्तरीय शुभारंभ किया।

इस अवसर पर उन्होंने अभियान का पोस्टर विमोचन किया तथा बच्चों

- 1 जुलाई से 15 अगस्त तक चलेगा यह अभियान

को ओआरएस के पैकेट और ज़िंक की गोलियां वितरित कीं। यह अभियान प्रदेशभर में 1 जुलाई से 15 अगस्त तक चलेगा, जिसमें दस्त से होने वाली बीमारियों की रोकथाम के लिए स्वच्छ पेयजल, साफ-सफाई एवं जनजागरुकता पर विशेष बल दिया जाएगा।

चिकित्सा मंत्री ने बताया कि देश में 5 वर्ष से कम उम्र के बच्चों की मृत्यु के मामलों में लगभग 4.1 मौतें डायरिया की जटिलताओं से होती हैं। उन्होंने कहा कि डायरिया से बचाव के लिए जागरूकता सबसे बड़ा हथियार है। ओआरएस और ज़िंक की समय पर खुराक देकर बच्चों को सुरक्षित रखा जा सकता है। मंत्री



चिकित्सा एवं स्वास्थ्य मंत्री गजेन्द्र सिंह खींसर ने मंगलवार को अपने राजकीय निवास पर “स्टॉप डायरिया अभियान” का राज्य स्तरीय शुभारंभ किया।

खींसर ने बताया कि यह अभियान "डायरिया की रोकथाम, सफाई और ओआरएस से रखें अपना ध्यान" थीम पर आधारित होगा और विभिन्न विभागों के सहयोग से बहुआयामी गतिविधियां चलाई जाएंगी। इसमें महिला एवं बाल विकास, स्कूल शिक्षा, पीएचडीडी, ग्रामीण विकास, और नगरीय विकास विभाग की महत्वपूर्ण भूमिका रहेगी। घर-घर जाकर ओआरएस और

ज़िंक का वितरण निदेशक डॉ. अमित यादव ने बताया कि अभियान के दौरान आशा सहयोगिनियां घर-घर जाकर 5 वर्ष से छोटे बच्चों को ओआरएस और ज़िंक की खुराक देंगी। इसके अतिरिक्त चिकित्सा संस्थानों एवं आंगनबाड़ी केंद्रों पर ओआरएस एवं ज़िंक कॉनर स्थापित किए जाएंगे।

राज्य सरकार और गुर्जर आरक्षण संघर्ष समिति के बीच हुए समझौतों पर चर्चा



अति पिछड़ा वर्ग एवं गुर्जर समाज के प्रतिनिधियों द्वारा उठाई जा रही विभिन्न मांगों पर चर्चा के लिए मंगलवार को सचिवालय में मंत्रीगण समिति की प्रथम बैठक आयोजित हुई।

जयपुर (कासं) । अति पिछड़ा वर्ग एवं गुर्जर समाज के प्रतिनिधियों द्वारा उठाई जा रही विभिन्न मांगों पर चर्चा के लिए विभिन्न भर्तियों में आरक्षण, आन्दोलन प्रभावितों को अनुकम्पा नियुक्ति, देवनारायण योजना की प्रगति, 5 प्रतिशत अति पिछड़ा आरक्षण को नवीं अनुसूची

हुए समझौतों पर विस्तृत चर्चा की गयी। इस दौरान गुर्जर आरक्षण आंदोलन से संबंधित मुद्दमों के निस्तारण, रोस्टर एवं विभिन्न भर्तियों में आरक्षण, आन्दोलन प्रभावितों को अनुकम्पा नियुक्ति, देवनारायण योजना की प्रगति, 5 प्रतिशत अति पिछड़ा आरक्षण को नवीं अनुसूची

में शामिल करने सहित समस्त बिन्दुओं पर सकारात्मक चर्चा की गयी। समिति द्वारा समन्वित विभागों को इस सम्बन्ध में 15 दिन में तथ्यात्मक रिपोर्ट भेजने के निर्देश दिए गए तथा आंदोलन समिति द्वारा नामित प्रतिनिधियों के साथ चर्चा करने का निर्णय लिया गया।

अवैध मादक पदार्थ डोडा-पोस्त की तस्करी करते एक आरोपी गिरफ्तार

तस्कर के कब्जे से 8.870 किलोग्राम अवैध मादक पदार्थ डोडा-पोस्त जब्त किया

ब्यावर, (निसं)। जिला पुलिस अधीक्षक के निर्देशन में अतिरिक्त पुलिस अधीक्षक एवं वृत्ताधिकारी के सुपरविजन में थानाधिकारी पुलिस थाना ब्यावर सदर मय जाप्ता द्वारा अवैध मादक पदार्थ तस्करी के खिलाफ कार्यवाही करते हुए एक तस्कर को गिरफ्तार कर कब्जे से 08.870 किलोग्राम अवैध मादक पदार्थ डोडा पोस्त जब्त करने में सफलता मिली।

गौरतलब है कि 30 जून को थानाधिकारी पुलिस थाना सदर को मुखबिर से सूचना मिली कि एक जवान उम्र का व्यक्ति जो खरवा में रामदेवजी के मन्दिर के पास प्लास्टिक का कट्टा लेकर खड़ा है जिसमें अवैध मादक पदार्थ डोडा-पोस्त भरा हुआ है। सूचना पर पुलिस टीम द्वारा त्वरित कार्यवाही करते हुए रामदेवजी के मंदिर के पास पहुंचे तो व्यक्ति भागने लगा जिसको पुलिस टीम द्वारा डिटेल किया जाकर प्लास्टिक के कटटे की तलाशी ली गई। कट्टे में 08.870 किलोग्राम अवैध मादक पदार्थ डोडा पोस्त मिला जिसको जब्त किये जाकर आरोपी चारभुजा मंदिर के पास खरवा



पुलिस ने डोडा-पोस्त तस्कर को गिरफ्तार किया।

निवासी चेतन कुमार वैष्णव पुत्र राजेन्द्र वैष्णव उम्र करीब 29 साल को गिरफ्तार किया गया। गजराज पु.नि. थानाधिकारी सदर की पुलिस टीम में कांस्टेबल महेन्द्र, प्रदीप कुमार, मुकेश कुमार, सुखपाल, हरेन्द्र, सुबाराम आदि थे।

ब्यावर में चैन स्नेचिंग के दो आरोपियों को गिरफ्तार किया : जिला पुलिस अधीक्षक के निर्देश में अतिरिक्त पुलिस अधीक्षक एवं वृत्ताधिकारी के सुपरविजन में थानाधिकारी पुलिस थाना सदर मय जाप्ता द्वारा चैन स्नेचिंग की वारदात

का खुलासा करते हुए दो आरोपियों शिव कॉलोनी बलाड़ रोड़ निवासी रविन्द्रसिंह उर्फ बबलू पुत्र सत्यनारायण रावणा राजपूत, सुरेश नागर बलाड़ रोड़ निवासी अमरसिंह पुत्र बाबूसिंह रावत को गिरफ्तार कर उनके कब्जे से सोने का लॉकेट व घटना में प्रयुक्त मोटरसाइकिल जब्त की।

गौरतलब है कि 29 जून को ग्राम डींगा टोला ब्यावर खास निवासी प्रार्थीया ने एक रिपोर्ट पेश की कि मैं मेरी पुत्री को छोड़कर वापस घर जा रही थी तो एक मोटरसाइकिल पर दो व्यक्ति आये और अचानक झपट्टा मारकर मेरे गले में पहना सोने का लॉकेट तोड़कर लेकर भाग गये। जिस पर प्रकरण दर्ज किया जाकर घटना की गंभीरता को देखते हुए थाना स्तर पर एक विशेष टीम का गठन किया जाकर टीम द्वारा सूचना संकलन, तकनीकी डाटा विशलेषण किया जाकर दो संदिग्ध को डिटेल किये गए। पूछताछ करने पर आरोपियो द्वारा चैन स्नेचिंग करने की वारदात स्वीकारा गया जिस पर दोनों को गिरफ्तार किये जाकर उनके कब्जे से

चैन स्नेचिंग किया गया सोने का लॉकेट व घटना में प्रयुक्त मोटर साईकिल जब्त कर लिया गया। गजराज पु.नि. थानाधिकारी सदर की पुलिस टीम में चेलाराम सड़न और कांस्टेबल प्रेमसिंह, मुकेश कुमार, संतोष कुमार थे।

बाइक जब्त, दो गिरफ्तार : टोंक

में थाना दूनी क्षेत्र में हुई मोटरसाइकिल

चोरी के मामले में गठित थाना टीम ने

मोटरसाइकिल को बरामद कर दो

आरोपियों को गिरफ्तार किया है।

थानाधिकारी दूनी ने बताया कि गठित विशेष टीम ने तकनीकी एवं मुखबिर की सूचना पर आरोपी दिलखुश बैरवा पुत्र गंगल निवासी छाबड़ियों का नयागांव थाना दबलाना जिला बूंदी को ग्राम छाबड़ियों का नयागांव से गिरफ्तार कर उसके कब्जे से चोरी की मोटरसाइकिल भी बरामद की गई। दिलखुश बैरवा ने उक्त मोटरसाइकिल मनोज पुत्र हरिसिंह मीणा से खरीदना बताया जिस पर आरोपी मनोज को भी गिरफ्तार किया गया। आरोपी को न्यायालय में पेश किया जावेगा तथा प्रकरण में अग्रिम अनुसंधान जारी है।

भारत में पर्यटन को विकसित करने की असीम संभावनाएं : डॉ. ललित के. पंवार

अजमेर, (कासं)।नीति आयोग में हाल ही मनोनीत विशेष आमंत्रित विशेषज्ञ पर्यटन, डॉ. ललित के. पंवार ने सोमवार को दिल्ली स्थित नीति आयोग

- डॉ. ललित के. पंवार नीति आयोग में हाल ही मनोनीत विशेष आमंत्रित विशेषज्ञ पर्यटन है**
- डॉ. ललित के. पंवार ने दिल्ली स्थित नीति आयोग में पर्यटन विकास को किस प्रकार और गति प्रदान करें के संबंध में विस्तार से प्रजन्टेशन दिया**

में पर्यटन विकास को किस प्रकार और गति प्रदान करें के संबंध में विस्तार से प्रजन्टेशन दिया।

उन्होंने बताया कि भारत में पर्यटन को विकसित करने तथा इसे घरेलू उद्योग के रूप में स्थापित करने की असीम संभावनाएं नये हैं, उन्होंने बताया कि वर्तमान समय में पर्यटन कैसे महत्वपूर्ण है। डॉ. पंवार ने प्रधानमंत्री नरेन्द्र मोदी द्वारा देश के पर्यटन को पूरे विश्व में स्थापित करने के लिये जो सशक्त कदम उठाए उनकी सराहना की।

डॉ. ललित के. पंवार भारत सरकार



डॉ. ललित के. पंवार ने दिल्ली स्थित नीति आयोग में आयोजित कार्यक्रम में प्रजन्टेशन दिया।

में पर्यटन सचिव व भारतीय पर्यटन विकास निगम के अध्यक्ष रहे हैं। बैठक की अध्यक्षता नीति आयोग के सदस्य भारतीय प्रशासनिक सेवा के सेवानिवृत्त अधिकारी राजीव गौबा ने की। आयोग के संयुक्त सचिव आई ए एस राजीव ठाकुर भी मौजूद थे।

उल्लेखनीय है कि भारतीय प्रशासनिक सेवा के 1979 बैच के अधिकारी डॉ. ललित के. पंवार राजस्थान के पर्यटन सचिव व राजस्थान पर्यटन विकास निगम के अध्यक्ष रह

चुके हैं जिन्होंने राजस्थान के पर्यटन को बढ़ावा देने के लिए ‘पघारो म्हारे देस’ स्लोगन दिया, जिसने पूरे विश्व में ख्याति अर्जित की। डॉ. पंवार सेवानिवृत्ति के पश्चात अगस्त 2015 से अगस्त 2017 तक राजस्थान लोक सेवा आयोग के अध्यक्ष रहे। इस अवधि में आयोग ने अनेक क्षेत्र में विशेष उपलब्धियाँ हांसिल की जो आज संघ लोक सेवा आयोग वविभिन्न राज्य लोक सेवा आयोगों में मिसाल के रूप में गिनी जाती है। इस अवधि में राजस्थान लोक

सेवा आयोग द्वारा विभिन्न 110 परीक्षाओं का आयोजन किया जिसमें सौ परीक्षा ऑनलाइन आयोजित की गई। एक भी पेपर लीक की कोई संभावना नहीं रही। देश में पहली बार राजस्थान लोक सेवा आयोग द्वारा ‘ऑन स्क्रीन मार्किंग ’ के आधार पर उत्तर पुस्तिकाओं की जाँच की गई, जिसके निरीक्षण के लिये संघ लोकसेवा आयोग के अध्यक्ष स्वर्ण अजमेर आये और कार्य प्रणाली को देखकर आश्चर्य चकित रह गये।

शिविर में पटवारी से मारपीट करने वाला गिरफ्तार

बांसवाड़ा, (निसं)।पंडित दीनदयाल संबल अभियान शिविर के दौरान पटवारी के साथ मारपीट कर राजकार्य में बाधा पहुंचाने के आरोपी को दानपुर थाना पुलिस ने गिरफ्तार कर लिया है।

थानाधिकारी राजवीर सिंह ने बताया कि गत 27 जून को पटवारी नारायण भोंई हल्का पटवार मंडल कटुम्बी ने रिपोर्ट दी कि कटुम्बी में पं. दीनदयाल उपाध्याय संबल अभियान पखवाड़े के तहत शिविर लगाया गया था। इसी दौरान लक्ष्मण पुत्र खारुमार मईड़ा निवासी कटुम्बी गाली गलौच करते हुए आया और प्रार्थी को टेबल

कुर्सी से नीचे पटक दिया। इसके बाद लातो-धूसों से मारपीट कर घसीटता हुआ पंचायत भवन के बाहर ले गया और वहां भी मारपीट की। मौजूद कर्मचारियों व ग्रामीणों ने बीचबचाव किया। पुलिस ने मामला दर्ज किया तो लक्ष्मण गिरफ्तारी के डर से फरार हो गया। मामले की गंभीरता को देखते हुए जिला पुलिस अधीक्षक हर्षवर्धन अग्रवाला एवं एसपी राजेश भारद्वाज के निर्देशानुसार पुलिस उप अधीक्षक गोपीचंद मीणा के निकट सुपरविजन में थानाधिकारी राजवीर सिंह ने टीम गठित की। पुलिस ने इस दौरान मध्यप्रदेश के

विभिन्न स्थानों पर तलाशी की। वहीं दनाक्षरी, कोटड़ा आदि गांवों में भी दबिशें दी गयीं लेकिन आरोपी शांति होकर गिरफ्तारी से बचता रहा। इसी दौरान पुलिस ने वगह-जगह मुखबियों से संपर्क बनाये रखा उसी के परिणामस्वरूप सूचना मिली कि अभियुक्त घर आया हुआ है और अग्रीम जमानत के लिये वकीलों से संपर्क कर रहा है। जिस पर पुलिस ने बस स्टैंड पर घेरा डालकर उसे गिरफ्त में ले लिया। पुलिस टीम में सहायक उपनिरीक्षक रमेशचन्द्र, कांस्टेबल लक्ष्मणलाल, बहादुर व गणेश शामिल रहे।

विधायक भड़ाना के नाम की धमकी देकर युवकों ने होटल में उत्पात मचाया

- पीडित ने बताया कि बदमाशों ने साफ कहा कि ‘‘रिपोर्ट की तो अंजाम भुगतना पड़ेगा।’’ इससे वह और उसका स्टाफ काफी डरा-सहमा हुआ है**

युवकों में एक ने खुद को अंतिम व्यास

ट्रक ने 200 भेड़ों को कुचला,150 की मौत

अनूपगढ़, (निसं)। घड़साना में नेशनल हाइवे 911 पर एक तेज रफ्तार ट्रक ने करीब 200 भेड़ों की कुचल दिया, जिससे 150 भेड़ों की मौत हो गई। वहीं एक भेड़पालक की मौत हो गई और दो अन्य भेड़पालक घायल हो गए। घटना लेधा पेट्रोल पंप के पास मंगलवार सुबह पांच बजे की है।

घायल भेड़पालक राकेश कुमार (25) ने बताया कि वे गांव 25 एपीडी बांडा से 8 एमजीएम रोजड़ी की ओर जा रहे थे। उनके साथ पप्पू (45) और सोहनलाल थे। अनूपगढ़ की तरफ से आ रहे एक तेज रफ्तार ट्रक ने करीब 200 भेड़ों को कुचल दिया, जिससे 150 भेड़ों की मौत हो गई। वहीं हादसे में भेड़पालक सोहनलाल की मौत हो गई। वहीं दोनों घायलों का इलाज घड़साना के सरकारी

- हादसे में एक भेड़पालक की मौत, दो अन्य घायल**

अस्पताल में चल रहा है। हादसे के बाद ट्रक चालक मौके से फरार हो गया। घडसाना एसएचओ महावीर प्रसाद ने बताया कि घटना की सूचना मिलते ही घड़साना पुलिस मौके पर पहुंची। सोहनलाल के शव को मॉर्च्युरी में रखवाया गया है और मृत भेड़ों की सूचना सरकारी पशु चिकित्सालय के अधिकारियों को दे दी है। उन्होंने बताया कि पुलिस के द्वारा आसपास लगे सीसीटीवी कैमरों की मदद से ट्रक की पहचान करने का प्रयास किया जा रहा है। हादसे के बाद ट्रक चालक मौके से फरार हो गया, जिसकी तलाश जारी है।

करौली जिले में झमाझम बारिश से राहत मिली

जगर बांध में 68 मिमी, हिंडौन में 55 मिमी और मंडरायल में 44 मिमी वर्षा दर्ज की गई



करौली में तेज बरसात होने से सड़कों पर पानी भर गया।

करौली, (निसं)। करौली में मंगलवार को हुई झमाझम बारिश ने लोगों को उमस भरी गर्मी से राहत दी है। जल संसाधन विभाग के अधिशासी अभियंता सुशील कुमार गुप्ता के अनुसार पिछले 24 घंटों में जिले के विभिन्न क्षेत्रों में अच्छी बारिश हुई। जगर बांध में सर्वाधिक 68 मिमी, हिंडौन में 55 मिमी और मंडरायल में 44 मिमी वर्षा

दर्ज की गई। करौली में 42 मिमी,पांचना बांध में 33 मिमी, टोडाभीम में 18 मिमी, नालौती में 13 मिमी, श्रीमहावीरजी में 10 मिमी और सपोटरा में 1 मिमी बारिश हुई। इस मानसून सत्र में अब तक करौली में सर्वाधिक 326 मिलीमीटर बारिश दर्ज की गई है। जिले में कुल औसत बारिश 232.2 मिलीमीटर हो चुकी है। मानसून सत्र में

बारिश का सामान्य औसत 596 मिमी है। बारिश से किसानों को फसलों के लिए फायदा मिलेगा। मौसम विभाग ने आने वाले दिनों में मानसून के और सक्रिय होने की संभावना जताई है। विभाग ने बारिश को लेकर अलर्ट भी जारी किया है। सोमवार को आसमान में बादल छाए रहे थे लेकिन उमस के कारण लोगों को राहत नहीं मिल पाई थी।

महात्मा गांधी स्कूलों में टीचर्स के 11 हजार से ज्यादा पद खाली

बीकानेर, (निसं)।प्रदेशभर के महात्मा गांधी स्कूलों में साढ़े ग्यारह हजार टीचर्स की पोस्टिंग के बाद भी इतने ही पद खाली पड़े हैं। राज्य में नया सेशन शुरू हो गया है, लेकिन अंग्रेजी माध्यम स्कूलों की स्थिति सुधारने के सरकारी प्रयास आधे-अधूरे साबित हो रहे हैं। महात्मा गांधी स्कूलों में इस बार उपलब्ध सीटों से कम आवेदन होने से अधिकांश स्कूलों में संधी को एडमिशन मिल रहा है। रिक्त रही सीटों पर ‘पहले आओ-पहले पाओ’ आधार पर एडमिशन दिया जाएगा।

गौरतलब है कि कांग्रेस शासन में स्थापित महात्मा गांधी स्कूलों में शुरूआती सालों में काफी क्रेज रहा। प्राइवेट स्कूल छोड़कर अभिभावकों ने अपने बच्चों को इन स्कूल में एडमिशन दिलाया। प्राइवेट स्कूलों की भारी भरकम फीस से छुटकारा पाकर इन स्कूल में एडमिशन के लिए लॉटरी सिस्टम लागू किया गया। अब इन स्कूल का क्रेज खत्म हो रहा है। ऐसे में उपलब्ध सीटों से भी कम आवेदन हो रहे हैं। हालात ये है कि सरकार ने सेशन शुरू होने से ठीक एक दिन पहले इन स्कूल में टीचर्स की पोस्टिंग की है, जितने टीचर लगाए गए हैं, उतने ही पद अब भी खाली हैं। माध्यमिक शिक्षा निदेशालय की ओर से आयोजित परीक्षा

- शिक्षा विभाग ने इतने ही टीचर लगाए भी, फिर भी पद रिक्त**

दिलाया। प्राइवेट स्कूलों की भारी भरकम फीस से छुटकारा पाकर इन स्कूल में एडमिशन के लिए लॉटरी सिस्टम लागू किया गया। अब इन स्कूल का क्रेज खत्म हो रहा है। ऐसे में उपलब्ध सीटों से भी कम आवेदन हो रहे हैं। हालात ये है कि सरकार ने सेशन शुरू होने से ठीक एक दिन पहले इन स्कूल में टीचर्स की पोस्टिंग की है, जितने टीचर लगाए गए हैं, उतने ही पद अब भी खाली हैं। माध्यमिक शिक्षा निदेशालय की ओर से आयोजित परीक्षा

में सफल हुए सरकारी टीचर्स को सोमवार को ही पोस्टिंग दी गई। विभाग ने एक साथ 11 हजार 576 टीचर्स को राज्यभर के 3737 स्कूल में लगा तो दिया लेकिन इससे आधी समस्या का निराकरण हुआ। अब तक राजस्थान में 11 हजार 424 पद रिक्त पड़े हैं। इन स्कूलों में 23 हजार पद खाली थे। अधिकांश स्कूल में तो प्रिंसिपल ही नहीं हैं। शहरी क्षेत्रों के स्कूलों में टीचर्स की भर्ती हुई लेकिन ग्रामीण स्कूलों की हालत खराब है। तीस जून को हुए आदेश में महज 380 स्कूल को ही प्रिंसिपल मिले हैं।

शिक्षा विभाग ने अंग्रेजी माध्यम स्कूलों में पोस्टिंग कर दी लेकिन इससे बड़ी संख्या में हिन्दी माध्यम स्कूलों पद रिक्त हो गए। जो टीचर्स एक साल

पहले हुई परीक्षा में चयनित हुए और तीस जून को पोस्टिंग पा चुके हैं, उनमें अधिकांश हिन्दी माध्यम स्कूल के थे। ग्रामीण क्षेत्रों में स्थित स्कूलों में पोस्टेड इन टीचर्स को अब गृह जिला मिल गया लेकिन उन स्कूल को वापस टीचर नहीं मिल पाया। अंग्रेजी माध्यम में पहले से काम कर रहे टीचर्स का भी चयन हुआ है, जिनका स्कूल बदल गया है। हाल ही में पदस्थापित सभी टीचर्स को शाला दर्पण पर ऑनलाइन ज्वाइन करवाना होगा। माध्यमिक शिक्षा निदेशक सीताराम जाट ने आदेश दिए हैं कि नई पोस्टिंग पाने वाले सभी टीचर्स को कार्यभार ग्रहण करवाना होगा, वहीं पुराने जो टीचर्स अधिशेष हो गए हैं, उन्हें एक बार उसी स्कूल में ऑफलाइन ज्वाइन करवाना है।

आयुर्वेद विभाग का कनिष्ठ सहायक गिरफ्तार

- सेवानिवृत्त कर्मचारियों के फिक्सेशन की 73 लाख 14 हजार राशि का गबन कर अपने खाते में डलवाये**

विभाग के उपनिदेशक मूलचंद मीणा ने करौली कोतवाली थाने पर मामला दर्ज कराया था कि कार्यालय के कनिष्ठ सहायक मुकेश कुमार शर्मा एवं सुरेश चंद मीणा ने जालसाजी कर फर्जी दस्तावेज तैयार कर सेवानिवृत्त

कर्मचारी बाबूलाल बैरवा एवं राजेंद्र कुमार शर्मा का सातवें वेतन आयोग का पुनः फिक्सेशन कर बिल तैयार कर 73 लाख 14 हजार रुपए अपने निजी लोगों के खाते में रुपय डलवा लिए और और सेवानिवृत्त कर्मचारियों को आयकर का

नोटिस प्राप्त होने पर अपने साथ हुई धोखाधड़ी का पता चला तब जाकर कोतवाली करौली पर मामला दर्ज कराया। जिस मामले में जिला पुलिस अधीक्षक बृजेश ज्योति उपाध्याय के निर्देशन में कोतवाली थाना पुलिस ने गबन के आरोपी सुरेश चंद्र मीणा को गिरफ्तार किया जा चुका है। इसी कड़ी में दूसरे आरोपी मुकेश कुमार शर्मा को भी गिरफ्तार कर लिया गया है।

आसाराम को आंशिक राहत मिली

जोधपुर, (कासं)। दुष्कर्म के मामले में सजा काट रहे आसाराम बापू को गुजरात हाईकोर्ट से 7 जुलाई तक की राहत के बाद अब राजस्थान हाईकोर्ट से भी आंशिक राहत मिल गई है। मंगलवार को जस्टिस दिनेश मेहता व जस्टिस विनीत माथुर की कोर्ट ने आसाराम बापू की ओर से अंतरिम जमानत बढ़ाने की याचिका पर सुनवाई करते हुए नौ जुलाई तक की राहत दी है। आसाराम की ओर से एडवोकेट निशांत बोड़ा व अन्य की ओर से यह याचिका दायर की गई थी। अब गुजरात हाईकोर्ट से 7 जुलाई तक मिली अंतरिम जमानत के बाद इसे आगे बढ़ाने के फैसले से तय होगा कि आसाराम को आगे कब और कितनी राहत मिलती है।

जेएलएन अस्पताल में पैराफेरिंजियल ट्यूमर की जटिल सर्जरी

जबड़े की हड्डी काटे बिना ट्यूमर निकाला, मरीज पूरी तरह स्वस्थ

अजमेर, (कासं)। जवाहरलाल नेहरू अस्पताल के ईएनटी विभाग में जटिल पैराफेरिंजियल ट्यूमर की सफल सर्जरी कर महत्वपूर्ण उपलब्धि हासिल की है। विभागाध्यक्ष डॉ. योगेश आसेरी और सहायक आचार्य डॉ. राजकुमार भाटी ने बताया कि मरीज को लंबे समय से निगलने और सांस लेने में तकलीफ हो रही थी। जांच में पता कि मरीज के पैराफेरिंजियल स्पेस ट्यूमर है जो गर्दन की नसों और रक्त वाहिनियों पर दबाव बना रहा था और

नाक के पीछे तक फैला हुआ था। डॉ. आसेरी ने बताया कि यह क्षेत्र बेहद संवेदनशील होने के कारण पारंपरिक तौर पर जबड़े की हड्डी को काटकर ट्यूमर निकाला जाता है। हालांकि इस सर्जरी में टीम ने नवाचार पूर्ण संयुक्त तकनीक का उपयोग करते हुए मुंह और गले में चोरा लगाकर बिना जबड़े की हड्डी काटे ही ट्यूमर निकालने में सफलता पाई। मरीज की हालत अब स्थिर है और वह स्वस्थ हो रहा है। जेएलएन मेडिकल कॉलेज प्राचाय

डॉ. अनिल सामरिया ने बताया कि अस्पताल में जटिल ऑपरेशन किए जा रहे हैं, अब संभाग के मरीजों को बेहतर चिकित्सा सुविधा प्रदान की जा हो है। यह ऑपरेशन मुख्यमंत्री आयुष्मान आरोग्य योजना के अंतर्गत निशुल्क किया गया, जबकि निजी अस्पतालों में इस सर्जरी पर लाखों रुपए का खर्च आता। इस टीम में डॉ. अजयपाल, डॉ. प्रदीप, एनएसियसा टीम से डॉ. पूजा माथुर, डॉ. कुशांक, डॉ. पंकज और डॉ.सुप्रेना शामिल रहे।

